



తెలుగుదేశం పార్టీ అధినేత, కాబోయే రాష్ట్ర ముఖ్యమంత్రి నారా చంద్రబాబు నాయుడు అధ్యక్షతన జరిగిన తెదేపా పార్లమెంట్ పార్టీ సమావేశంలో గెలుపొందిన ఎంపిలతో కలిసి పాల్గొన్న ఒంగోలు పార్లమెంట్ సభ్యులు మాగుంట శ్రీనివాసులురెడ్డి, బాపట్ల పార్లమెంట్ సభ్యులు తెన్నేటి కృష్ణప్రసాద్, నెల్లూరు పార్లమెంట్ సభ్యులు వేమిరెడ్డి ప్రభాకరరెడ్డి, చిత్తూరు పార్లమెంట్ సభ్యులు దగ్గుమళ్ల ప్రసాదరావు, గుంటూరు, విశాఖపట్టణం ఎంపిలు ఉన్నారు.

### వెంకన్న సన్నిధిలో దామచర్ల కుటుంబం



### నేడు దర్శిలో డాక్టర్ గొట్టిపాటి లక్ష్మి

దర్శి, మేజర్ న్యూస్: దర్శి టిడిపి ఇంచార్జ్ డాక్టర్ గొట్టిపాటి లక్ష్మి దర్శిలోని ఆమె నివాసంలో ప్రజలకు అందుబాటులో ఉంటారని టిడిపి కార్యాలయ ప్రతినిధి కోటి తెలిపారు. దర్శి నియోజకవర్గ తెలుగుదేశం, జనసేన, బీజేపీ పార్టీ కుటుంబ నాయకులు కార్యకర్తలకు అందుబాటులో ఉంటారని తెలిపారు. దర్శి పట్టణం లంకోజనసల్లి రోడ్డులోని నివాసం వద్ద డాక్టర్ గొట్టిపాటి లక్ష్మి, కడియాల లలితసాగర్ నాయకులకు, కార్యకర్తలకు అందుబాటులో ఉంటారని తెలిపారు. మధ్యాహ్నం రెండు గంటల సుంది అందుబాటులో ఉంటారని తెలియజేశారు.



చంద్రన్న పాలనలో రాష్ట్రానికి స్వర్ణయుగం: ఎమ్మెల్యే గొట్టిపాటి



గోడౌన్లో ఈవిఎంలు భద్రం: కలెక్టర్



తెలుగుదేశం పార్టీ అధినేత నారా చంద్రబాబునాయుడు, జాతీయ ప్రధాన కార్యదర్శి, యువనేత నారా లోకేష్ను బాపట్ల నియోజకవర్గ ఎమ్మెల్యే వేగేశన నరేంద్రవర్మ గురువారం మర్యాదపూర్వకంగా కలిశారు. ఈ సందర్భంగా చంద్రబాబు, లోకేష్లకు పుష్పగుచ్ఛం అందజేశారు. లోకేష్ భారీ మెజార్టీతో విజయం సాధించినందుకు శుభాకాంక్షలు తెలియజేశారు.



జిల్లా యంత్రాంగానికి అభినందనలు తెలియజేసిన బాపట్ల కలెక్టర్, ఎస్పీలు

### విజయం సాధించిన ఆనందబాబుకు అభినందన వెల్లువ



వేమూరు(భట్టిప్రోలు)మేజర్ న్యూస్: జరిగిన సార్వత్రిక ఎన్నికలలో వేమూరు అసెంబ్లీ నియోజకవర్గం నుండి విజయం సాధించిన, నియోజకవర్గ ఎమ్మెల్యే అభ్యర్థి, మాజీ మంత్రి నక్కా ఆనంద బాబు కు నియోజకవర్గ పరిధిలోని తెలుగుదేశం పార్టీ శ్రేణుల అభినందన వెల్లువ కొనసాగుతుంది.గురువారం వేమూరు మండలం చావలి గ్రామానికి చెందిన పలువురు నాయకులు అభిమానులు ఆనందబాబు క్యాంప్ కార్యాలయంలో కలుసుకొని శాలువాలతో సత్కరించి బోకేలు, పూలదండలు అందించారు. ఈ సందర్భంగా వేమూరు నియోజకవర్గం తెలుగు రైతు అధ్యక్షులు, శ్రీ కోదండరామ స్వామి దేవస్థానం మాజీ చైర్మన్ లంకొజి మల్లేశ్వరరావు మాట్లాడుతూ రాష్ట్ర ముఖ్యమంత్రిగా నారా చంద్రబాబు నాయుడు ఈనెల 12వ తేదీన ప్రమాణ స్వీకారం చేయనున్నారని, అనంతరం జరిగే మంత్రివర్గ కూర్పులో ఆనందబాబుకు మంత్రి పదవి వరిస్తుందని ధీమా వ్యక్తం చేశారు. రానున్న రోజుల్లో వేమూరు నియోజకవర్గ అభివృద్ధికి ఆనందబాబు కృషిచేసి ప్రజల గుండెల్లో స్థానం దక్కించుకుంటారని ఆయన ఆశాభావం వ్యక్తం చేశారు. మల్లేశ్వరరావు తో పాటు, గోపాళం త్రినాథ్, గోపాళం భార్య, గోపాళం వంశీ, గోపాళం వెంకటేశ్వరరావు, వెలివెల ఉపేంద్ర తదితరులు ఆనంద బాబును సత్కరించారు.

### అనారోగ్యానికి గురైన

### మాజీ సైనికుడికి తాండ్ర పరామర్శ



కర్లపాలెం, మేజర్ న్యూస్: కర్లపాలెం మండలం చింతాయపాలెం గ్రామానికి చెందిన మాజీ సైనికుడు లుక్కా మదన మోహనరావు అనారోగ్యంతో శరణ్ చికిత్స చెప్పించుకోగా బాపట్ల లోని మాజీ సైనికుల తో కలిసి వెళ్లి బాపట్ల జిల్లా మాజీ సైనిక సంక్షేమ సంఘం అధ్యక్షులు, ఎంపీటీసీ సభ్యులు తాండ్ర సాంబశివరావు పరామర్శించారు. ఈ సందర్భంగా ఎంపీటీసీ తాండ్ర మాజీ సైనికుని కుటుంబ సభ్యులకు ధైర్యాన్ని చెప్పి ఎలాంటి అపన రమున్న వెంటనే అసోసియేషన్ కి తెలియజేయాలని చెప్పటంతో వారు హార్వాన్ని వ్యక్తం చేశారు. కార్యక్రమంలో బాపట్ల అసోసియేషన్ ఉపాధ్యక్షులు పుట్టా ఆదిశేషారెడ్డి, ఉమ్మడి గుంటూరు జిల్లా కో ఆర్డినేషన్ కమిటీ అధ్యక్షులు సుంకర శేషగిరి రావు, సినియర్ మాజీ సైనికులు తోట దుర్గా రావు, సిహెచ్ వి కృష్ణా రావు, డి వెంకటేశ్వర్లు, రుక్మదేవి మొదలగు మాజీ సైనికులు పాల్గొన్నారు.

### నరసింహ స్వామి దేవాలయంలో పూజలు నిర్వహించిన ఎమ్మెల్యే వేగెసిన



పిట్లవానిపాలెం, మేజర్ న్యూస్: మండలంలోని, అల్లూరు గ్రామం లో వేంచేసి ఉన్న శ్రీ లక్ష్మీ నరసింహస్వామి దేవాలయం నందు బాపట్ల నియోజకవర్గ శాసన సభ్యులుగా తెలుగుదేశం పార్టీ ఎమ్మెల్యే అభ్యర్థిగా అఖండ మెజారిటీతో విజయం సాధించిన సందర్భంగా కుటుంబ సభ్యులతో ప్రత్యేక పూజలు నిర్వహించారు. ఈ కార్యక్రమంలో తెలుగుదేశం పార్టీ, జనసేన పార్టీ, బిజెపి పార్టీ నాయకులు, కార్యకర్తలు అభిమానులు పాల్గొన్నారు.

# కోన రఘువతి అనే నేను తప్పు చేస్తే బాపట్ల ప్రజలు క్షమించండి

బాపట్ల టౌన్, మేజర్ న్యూస్: నేనెక్కడికీ పారిపోను, బాపట్ల లోనే ఉంటా వైయస్సార్ పార్టీ లోనే కొనసాగుతానన్నారూ కోన. బాపట్ల పట్టణం వైయస్సార్ పీ మాజీ ఎమ్మెల్యే కోన రఘువతి నివాసంలో ఏర్పాటు చేసిన మీడియా సమావేశంలో మాట్లాడుతూ నాకోసం పని చేసిన ప్రతి ఒక్క కార్యకర్తకు, నాయకులకు పేరుపేరు నా కృతజ్ఞతలు అంటూ నాపై పోటీ చేసి గెలిచినా ఎన్నీవి కూటమి అభ్యర్థి వేగెసిన నరేంద్ర వర్మ కు అభినందనలు. నేనే తప్పు చేయకపోయినా ఓడిపోవడం బాధాకరం అనుమానస్పదం ప్రజా తీర్పును శిరసావహిస్తూ, నీతివంతమైన పాలన ఒక పక్కన, బూటకపు మాటలు చెప్పే చంద్రబాబు ఒక పక్కన సిద్ధమై ప్రజాక్షేత్రంలోకి వెళ్లితే రాష్ట్రంలో ఎన్నీవి కూటమికి పెద్ద ఎత్తున ప్రజలు బ్రహ్మరథం పడతానని చూస్తే ఆశ్చర్యానికి గురయ్యానని అన్నారు. ఇంత మంచి చేసిన జగన్ కి ఓటు



వేయకపోవడం బాధాకరమని, నేరుగా అభిదారుల చెంతకు సంక్షేమ పథకాలను అందించిన జగన్ మాటలు నమ్ముకుండా చంద్రబాబు మాటలు నమ్మి ఓట్లు వేయడం దారుణమని అసహనం వ్యక్తం చేశారు.

ప్రజల మధ్యపడ్డారని సాంకేతిక పరిజ్ఞానంతో తెలుగుదేశం పార్టీ గెలిచిందని నా అభిప్రాయం ఆధారాలు లేనందున మౌనంగా ఉన్నానన్నారు. రాబోయే రోజుల్లో చంద్రబాబు వాగ్దానాలు అమలు చేయకపోతే ప్రజల తరపున పోరాటానికి సిద్ధమని వైయస్సార్ కాంగ్రెస్ పార్టీ కార్యకర్తలు ప్రజలకు అందుబాటులో ఉండి అందుబాటులో ఉండి ప్రభుత్వ పథకాలు పేద ప్రజలకు చేయాలని పిలుపునిచ్చారు. రాబోయే రోజుల్లో చంద్రబాబు వాగ్దానాలు అమలు చేయకపోతే ప్రజల తరపున పోరాడుతానన్నారు. నేను తెచ్చిన జిల్లాను బాపట్ల నూతన ఎమ్మెల్యే నరేంద్ర వర్మ కాపాడుకుంటూ, బాపట్ల ను పర్యాటకరంగంగా మరింత అభివృద్ధి చేయాలని కోరారు. ఎన్నికల ప్రక్రియను సజావుగా సాగేందుకు సహకరించిన జిల్లా అధికారులకు, ప్రజలకు మీడియా మిత్రులకు అభినందనలు తెలిపారు.

## పర్యావరణ పరిరక్షణ అందరి బాధ్యత

కర్లపాలెం, మేజర్ న్యూస్: పర్యావరణ పరిరక్షణ అందరి బాధ్యత అని జనసేన నాయకులు మడసాని బాలాజీ అన్నారు. కర్లపాలెం మండలం దమ్మన్నవారిపాలెం గ్రామంలో ప్రపంచ పర్యావరణ దినోత్సవ వేడుకలు ఘనంగా నిర్వహించారు. ఈ సందర్భంగా బాలాజీ, టీడీపీ నాయకులు పమిడిబోయిన శ్రీనివాసరావు ముఖ్యఅతిథులుగా పాల్గొని మోదుగ కడమ మొక్కలను నాటారు. ప్రతి ఒక్కరి ఆరోగ్యం కొరకు ప్లాస్టిక్ నిషేధించి, మొక్కలు నాటాని కోరారు. ఈ కార్యక్రమంలో పోషడపు నాగేశ్వరరావు, మడసాని శ్రీనివాసరావు, చింతల శ్రీనివాసరావు, మాడసాని హరిబాబు, ఇమడాబతుని నాగరాజు, దేవరకొండ బ్రహ్మం పాల్గొన్నారు.



## ఆనందబాబు విజయంలో పాలుపంచుకున్న భట్టిప్రోలు మండలం


భట్టిప్రోలు, మేజర్ న్యూస్: గత మే నెలలో జరిగిన 2024 సార్వత్రిక ఎన్నికలలో భట్టిప్రోలు మండల పరిధిలో 80 శాతం పైగా ఓటర్లు తమ ఓటు హక్కును వినియోగించుకుని ఆనందబాబు ఘన విజయంలో పాలుపంచుకున్నారని తెలుగుదేశం పార్టీ రాష్ట్ర కార్యదర్శి తూనుగుంటు సాయిబాబా అన్నారు. గురువారం స్థానిక పార్టీ కార్యాలయంలో ఆయన మాట్లాడుతూ నియోజకవర్గ పరిధిలో ఐదు మండలాలలో మండూరు మినహా అమ్మతలూరు, వేమూరు, కొల్లూరు, భట్టిప్రోలు మండలాలలో అధికంగా మెజార్టీ వచ్చిందని అందులో భట్టిప్రోలు మండలంలో 7496 ఓట్లు ఆధిక్యత వచ్చిందన్నారు. మండలంలోని పెద పులివరపు శివారు కోళ్లపాలెం, పల్లెకోన గ్రామాలలో మినహా మిగిలిన 13 గ్రామాలలో తెలుగుదేశం పార్టీ మెజార్టీ ఓట్లు లభించాయన్నారు. పెన్సర్లంక గ్రామంలో 58 ఓట్లు, చింతమోటులో 352, పెదలంకలో 373, పెద పులివరపు లో 415, గిరిగిరీపూడి లో 470, ఓలేరులో 671, తూర్పు పాలెంలో 126, కన్నెగంటి వారి పాలెంలో 198, కోనేటివరం లో 393, ఆళ్లమాడి 47, రాసూరు



193, సూరేపల్లి 283, భట్టిప్రోలు 2,353, అద్దేపల్లి 375, బలవరం 507, వెల్లూరు గ్రామంలో 1031 ఓట్లు లభించినట్లు సాయిబాబా పేర్కొన్నారు. గతంలో ఎన్నడూ లేని విధంగా భట్టిప్రోలు గ్రామపంచాయతీ పరిధిలో సుమారు 3000 వరకు ఆధిక్యత లభించిందని, ఈ ఆధిక్యతకు గ్రామ పార్టీ నాయకులు, కార్యకర్తల సమైక్య కృషితో సాధ్యమైందన్నారు. మహిళలు ఎండ వేడిమిని లెక్కచేయక పోలింగ్ బూత్ ల వద్ద బారులు దీరి ఓటు హక్కు వినియోగించుకున్న ప్రతి ఒక్కరికి ఆయన ధన్యవాదాలు తెలిపారు. సమావేశంలో పలువురు పార్టీ నాయకులు పాల్గొన్నారు.

## 46 శాతం మంది ఎంపీలు నేర చరితులు

బాపట్ల టౌన్, మేజర్ న్యూస్: భారతదేశం లో లోక్సభ అభ్యర్థులుగా పోటీ చేసి గెలిచిన వారిలో సగానికి సగం అపర కుబేరులు నేర చరిత్ర కలిగిన అభ్యర్థులే ఉన్నారని అన్నారు బాపట్ల ఫోరం ఫర్ బెటర్ కార్యదర్శి డాక్టర్ పిసి సాయిబాబు. బాపట్ల పట్టణం ఫోరం ఫర్ బెటర్ కార్యాలయం నందు నిర్వహించిన పత్రిక సమావేశంలో డాక్టర్ పి సి సాయిబాబు మాట్లాడుతూ లోక్ సభకు నూతనంగా ఎన్నికైన ఎంపీలలో 46 శాతం మంది నేరచరితులుగా ఉన్నారు. అందులో 31 శాతం మంది తీవ్రమైన నేరారోపణలను ఎదుర్కొంటున్నారు. ఎంపీల నేర చరిత్ర 2009వ సంవత్సరం నుండి క్రమేపి పెరుగుతూ వస్తున్నది 2009లో 30 శాతం మంది ఎంపీలు నేరచరితులు గా ఉంటే, 2014లో 34 శాతం మంది నేరచరితులు ఎంపీలు ఉన్నారు. 2019లో ఈ శాతం 43 కి



పెరిగితే, ప్రస్తుతం 2024లో 46 శాతానికి కి పెరగడం విశేషం. బిజెపి ఎంపీలలో 39 శాతం మంది నేర చరిత్ర కలిగి ఉండగా, కాంగ్రెస్ ఎంపీలలో 49 శాతం మంది నేర చరిత్ర కలిగి ఉన్నారు. టిడిపి ఎంపీ లలో 50 శాతం మంది నేర చరిత్ర కలిగి ఉన్నారు. వైయస్సార్ పీ ఎంపీలలో 25 శాతం మంది నేర చరిత్ర కలిగి ఉన్నారు. నూతన ఎంపీలలో 93 శాతం మంది కోటిశ్వరులు.

### గణపవరం గ్రామపంచాయతీ కార్యాలయానికి పసుపు రంగు

త్రిపురాంతకం, మేజర్ న్యూస్: రాష్ట్రంలో జరిగిన ఎన్నికల్లో తెలుగుదేశం పార్టీ ఊహించని మెజార్టీ సాధించి అధికారంలోకి వచ్చిన సందర్భంగా మండలంలోని గణపవరం గ్రామపంచాయతీ కార్యాలయానికి పసుపు రంగు వేసి తమ ఆనందాన్ని చాటుకున్నారు. కార్యాలయం మొత్తం పసుపు రంగు తో కళకళలాడి విధంగా రంగులు వేసి తమ ఆనందాన్ని వ్యక్తం చేశారు.



### షిరిడి సాయిబాబా 13వ వార్షికోత్సవము



బాపట్ల టౌన్, మేజర్ న్యూస్: బాపట్ల గవర్నమెంట్ హాస్పిటల్ దగ్గర ఉన్న శ్రీ షిరిడి సాయిబాబా మందిరములో 13వ వార్షికోత్సవం మంగళవారం ఘనంగా నిర్వహించారు. ఉదయం: సాయి సంకీర్తనలు, హారతి అనంతరం భక్తులకు అన్న ప్రసాద వితరణ జరిగినది. ఈ కార్యక్రమంలో పాగడదొండ హరిబాబు, లొల్ల ఇందిరా దేవి, రమాదేవి, కుమారి, కాశీ విశ్వనాథ్ కమిటీ సభ్యులు, భక్తులు పాల్గొన్నారు.

### ఈనెల 18వ తేదీన పోలీస్ తల్లి తిరునాళ్లు



చెరుకుపల్లి, మేజర్ న్యూస్: చెరుకుపల్లి గ్రామంలో వెంచేసియున్న గ్రామ దేవత శ్రీ పోలీస్ తల్లి తిరునాళ్లు ఈనెల 18వ తేదీన నిర్వహిస్తున్నట్లు ఆలయ ఉపాధ్యక్షులు శ్రీనివాస్ వర్మ తెలిపారు. గురువారం దేవాలయ ప్రాంగణంలో ఏర్పాటు చేసిన గ్రామ పెద్దల సమావేశం ఆయన అధ్యక్షతన నిర్వహించారు. ఈ సందర్భంగా ఆయన మాట్లాడుతూ గ్రామంలో సాయంత్రం నాలుగు గంటలకు సిడిమాను కార్యక్రమం నిర్వహించడం జరుగుతుందన్నారు. ఎలాంటి అవాంఛనీయ సంఘటనలు జరగకుండా పోలీస్ భద్రత ఏర్పాటు చేయడం జరుగుతుందన్నారు. గ్రామస్తులందరూ సహకరించి విజయవంతం చేయాలని ఆయన కోరారు. ఈ కార్యక్రమంలో రావూరి ఆంజనేయులు, నాగుల పున్నారావు, కందుల వెంకటేశ్వరరావు, విస్వం శెట్టి శ్రీనివాసరావు, సాంటి సుబ్బయ్య, లచ్చి రామారావు, గొడవర్తి ఆంజనేయులు, ఏనుగుల కోటేశ్వరరావు, రై. రవి కిరణ్, బెల్లంకొండ శ్రీనివాస్ రావు, కాటూరి శ్రీహరి, లచ్చి వెంకటేశ్, గ్రంథి సుబ్బారావు తదితరులు పాల్గొన్నారు.

# యువ గ్రూప్ ఆధ్వర్యంలో ఎమ్మెల్యే నరేంద్రవర్మకు విజయోత్సవ వేడుకలు



బాపట్ల టౌన్, మేజర్ న్యూస్: బాపట్ల నియోజకవర్గంలో కూటమి ఎమ్మెల్యే నరేంద్ర వర్మ గెలుపులో భాగంగా బాపట్ల పట్టణం లోని నరేంద్ర వర్మ

నివాసం నందు యువ గ్రూప్ ఎండి యువ విజయోత్సవ సంబరాలు ఏర్పాటు చేశారు. దీనిలో భాగంగా యువ గ్రూప్ వారు ఎమ్మెల్యే నరేంద్ర వర్మకు అభినందనలు తెలుపుతూ నరేంద్ర వర్మను శాలువాతో సన్మానించి, కేక్ కట్ చేయించి బాణాసంచారాలు ఏర్పాటు చేశారు. ఈ సందర్భంగా ఎమ్మెల్యే నరేంద్ర వర్మ రాజ్ యే రోజుల్లో యువ గ్రూప్ కి అన్ని విధాలా తోడుంటామని అలాగే ఇంకా మరెన్నో ఉన్నత స్థాయికి చేరుకోవాలని ఆశీర్వాదించారు.

ఈ కార్యక్రమంలో యువ గ్రూప్ యాజమాన్యం తెలుగు దేశం పార్టీ నాయకులు మంతెన హరి జితేంద్రవర్మ, పెనుమచ్చు శ్రీనివాసరాజు, తెలుగు యువత నాయకుడు దనేంద్ర కుమార్, ఎంఎస్ శేషు, కప్పల పున్నారెడ్డి, నాగయ్య, సాయి కృష్ణ, కుక్కల శ్రీనివాసరెడ్డి, యువత, అభిమానులు భారీగా పాల్గొని విజయవంతం చేశారు.

## నేటి తరానికి ఆదర్శనీయం నల్లూరి

విజిటియూసి రాష్ట్ర ప్రధాన కార్యదర్శి జి. ఓబులేసు - ఘనంగా నల్లూరి వెంకటేశ్వర్లు 90వ జన్మదిన వేడుకలు



ఒంగోలు, మేజర్ న్యూస్: కమ్యూనిస్టు పార్టీ ఉద్యమానికి, యువజన ఉద్యమానికి, ప్రజా కళారంగానికి నల్లూరి వెంకటేశ్వర్లు పేరు వింటేనే నూతన ఉత్తేజం వస్తుందని విజిటియూసి రాష్ట్ర ప్రధాన కార్యదర్శి జి.ఓబులేసు అన్నారు. మద్దీపాడు మండలం మారెళ్ళ గుంట పాలెం లోని ఆసరా కేంద్రంలో ఏపీ ప్రజానాట్యమండలి రాష్ట్ర గౌరవ అధ్యక్షులు నల్లూరి వెంకటేశ్వర్లు (అన్న) 90వ జన్మదిన వేడుకలు ఘనంగా నిర్వహించారు. ఈ సందర్భంగా జరిగిన సభకు ఆసరా కేంద్రం అధ్యక్షులు చిడిపాతు వెంకటేశ్వర్లు అధ్యక్షత వహించారు. కార్యక్రమానికి ముఖ్య

అతిథిగా విచ్చేసిన ఓబులేసు ఈ సందర్భంగా మాట్లాడుతూ కమ్యూనిస్టు పార్టీకి, యువజన రంగానికి, విద్యార్థి రంగానికి, కళా రంగానికి అన్న నెల్లూరు చేసిన సేవలు చిరస్మరణీయమన్నారు. ఆయన జీవితం నేటి తరానికి ఆదర్శనీయమన్నారు. ఆయన కేవలం మారెళ్ళ గుంట పాలెం కు చెందిన వ్యక్తి కాదని రాష్ట్ర వ్యాప్తంగా వేలాదిమంది కళాకారులను తీర్చిదిద్దిన వ్యక్తి అన్నారు. ప్రజా కళా రంగానికి ప్రతినిధి అన్నారు. సిపిఐ రాష్ట్ర కార్యదర్శి వర్మ సభ్యులు జి. ఈశ్వరయ్య మాట్లాడుతూ నల్లూరి వెంకటేశ్వర్లు రాష్ట్రంలో యువజన ఉద్యమానికి, కళా ఉద్య

మానికి, విద్యార్థి ఉద్యమానికి రథసారథిలా పనిచేశారన్నారు. సమాజంలో రాజకీయ, నైతిక విలువలు అతను నవ్వుతున్న నేటి రోజులలో నమ్మిన సిద్ధాంతానికి కట్టుబడి నేటికీ ఆదర్శ వంతమైన జీవితాన్ని గడుపుతున్న అన్న నల్లూరి జీవితం నేటి తరానికి మార్గదర్శకం అన్నారు. ఈ సందర్భంగా కమ్యూనిస్టు పార్టీ తరపున, విజిటియూసి తరపున అన్న నల్లూరిని ఘనంగా సత్కరించారు.

ఈ కార్యక్రమంలో విజిటియూసి రాష్ట్ర అధ్యక్షులు రావులపల్లి రవీంద్రనాథ్, ఏపీ రైతు సంఘం రాష్ట్ర ప్రధాన కార్యదర్శి కేవిఎల్ ప్రసాద్, సిపిఐ ప్రకాశం జిల్లా కార్యదర్శి ఎంఎల్ నారాయణ, ఆసరా కేంద్రం కార్యవర్గ సభ్యులు నాతాని భూపతి, సిపిఐ ఒంగోలు నగర కార్యదర్శి సివిఆర్ చౌదరి, జిల్లా నాయకులు ఉప్పుటూరి ప్రకాశరావు, రమేష్ (హైదరాబాద్), ఏపీ ప్రజానాట్యమండలి తరపున పూర్వచంద్రరావు (గుంటూరు), అంజయ్య నగర్ సిపిఐ పార్టీ నాయకులు పావులూరి అంజయ్య, కోటయ్య తదితరులు పాల్గొన్నారు.

## మానసిక వికలాంగుల ప్రత్యేక పాఠశాలలో ప్రవేశ దరఖాస్తులకు ఆహ్వానం

ఒంగోలు, మేజర్ న్యూస్: స్థానిక కర్నూలు రోడ్డులోని ఉమామహావికాస కేంద్రంలో మానసిక వికలాంగుల ప్రత్యేక పాఠశాలలో 2024-25 సంవత్సరానికి మానసిక వికలాంగులైన బాల బాలికల ప్రవేశానికి దరఖాస్తులు ఆహ్వానిస్తున్నట్లు ఆ సంస్థ డైరెక్టర్ యస్.సి.రెడ్డి పేర్కొన్నారు. బుద్ధి మాంద్యత లక్షణాలు నిదానముగా ప్రతిస్పందించుట, వీరు ఇతరులు చెప్పిన విషయాలకు గాని, పరిసరాలకు జరిగే సంఘటనలకు గాని చాలా నిదానముగా ప్రతిస్పందిస్తారు. కొన్నిసార్లు వీరిలో అసలు ఏ విధమైన ప్రతిస్పందనలు ఉండవు. స్పష్టముగా భావాలను వ్యక్తపరచలేక పోవడము :- బుద్ధిమాంద్యత వున్న పిల్లలు వారి ఆలోచనలను గాని, అవసరాలను గాని, వారి భావాలను గాని స్పష్టముగా తెలియజేయలేరు. త్వరగా నేర్చుకోలేక పోవడము, వీరు కొత్త విషయాలను గాని, ఇతర విషయాలను గాని, అందరివలె సులభముగా నేర్చుకోలేరు. చాలా నిదానముగా నేర్చుకొంటారు. త్వరగా అర్థం చేసుకోలేక పోవడము, వీరు చూసిన విషయాలను గాని, విన్న విషయాలను గాని, తాకిన, వాసన, రుచి చూసిన విషయాలను సులభముగా అర్థం చేసుకోలేదు. 5. స్వంత నిర్ణయాలను తీసుకోలేరు, వీరు ఏమి చేయాలనుకున్నా, చెప్పాలనుకున్నా చిన్నచిన్న నిర్ణయాలు తమంతట తాము తీసుకోలేరు. 6-18 సంవత్సరాల లోపు మానసిక వికలాంగులైన బాలబాలికలకు ఈ పాఠశాల దరఖాస్తులను ఆహ్వానిస్తున్నట్లు తెలిపారు. వీరికి వారి మానసిక స్థాయిని బట్టి ఆయా తరగతులలో చేర్చుకుంటామని పేర్కొన్నారు. పూర్తి వివరాలకు సెల్: 6281638739, 6309495451 నంబర్లను సంప్రదించాలని కోరారు.

## దివ్యాంగ విద్యార్థుల సర్వే



కోమరోలు, మేజర్ న్యూస్: మండల పరిధిలోని ఆయా గ్రామాలలో స్థానిక ఎంఈఓ 2 బి.వెంకట రత్నం ఆధ్వర్యంలో దివ్యాంగ విద్యార్థుల రిసోర్స్ పర్సన్లు దివ్యాంగ విద్యార్థులను గురువారం సర్వే చేసి గుర్తించడం జరిగింది. ఈ సందర్భంగా మూగ, చెవిటి, అందత్వం, అంగవైకల్యం కలిగిన బాల బాలికలను రెడ్డిపర్ల, మల్లారెడ్డి పల్లె గ్రామాలలో సర్వే చేసి సుమారు 5 మందిని గుర్తించి సంబంధిత వివరాలను ప్రభుత్వం దృష్టికి తీసుకు వెళ్ళినట్లు వారు తెలియజేశారు. కార్యక్రమంలో రిసోర్స్ పర్సన్లు శ్రీనివాస్ రెడ్డి, సరస్వతీలు పాల్గొన్నారు.

## కందులని, మాగుంటని మర్యాదపూర్వకంగా కలిసిన సర్పంచ్, మండల టిడిపి యువ నాయకులు



పాదిలి మేజర్ న్యూస్: సార్వత్రిక ఎన్నికల్లో మార్కాపురం తెలుగుదేశం ఎమ్మెల్యేగా అత్యధిక మెజారిటీతో విజయం సాధించిన కందుల నారాయణరెడ్డిని మరియు ఎంపీ మాగుంట శ్రీనివాసులు రెడ్డి ఇద్దరినీ సర్పంచ్ పులి వెంకటేశ్వర్ల రెడ్డి, మండల టిడిపి యువ నాయకులు కట్ట బ్రహ్మ రెడ్డి ఆధ్వర్యంలో మర్యాదపూర్వకంగా కలిసిన ఇరువురికి శాలువా మరియు పూల దండలతో సత్కరించారు. అనంతరం శుభాకాంక్షలు తెలియజేసిన కందుల నారాయణరెడ్డి అత్యధిక మెజారిటీతో గెలవడం చాలా సంతోషాన్ని ఇచ్చిందని మార్కాపురం నియోజకవర్గంలో ఎవరికి ఏ కష్టం వచ్చినా అందుబాటులో ఉండాలని కందుల నారాయణరెడ్డిని కోరారు నియోజకవర్గంలో అభివృద్ధి పనులు, సమస్యలపై ప్రత్యేక దృష్టి పెట్టి సమస్యలు సత్వరగా తీర్చి ప్రజల మన్ననలు పొందాలని కందుల నారాయణరెడ్డిని కోరారు. అదేవిధంగా మాగుంట శ్రీనివాస్ రెడ్డిని కూడా కోరారు. ఈ కార్యక్రమంలో సర్పంచ్ పులి వెంకటేశ్వర్ల రెడ్డి కట్టా బ్రహ్మరెడ్డి పులి చిన నాగిరెడ్డి కాకునూరు బ్రహ్మరెడ్డి వై చెన్నకేశవులు జి బాబురావు వై చెన్నారెడ్డి వై నాగిరెడ్డి పొలంరెడ్డి వెంకటేశ్వర్ల రెడ్డి తిరుపతి రెడ్డి చీర్ల శిను వై శ్రీనివాస్ రెడ్డి వి చిట్టిబాబు బాబు జేమ్స్ రంగయ్య జి కోటయ్య ఇసాక్ తదితరులు పాల్గొన్నారు.

## వేమూరులో టిడిపి శ్రేణుల విజయోత్సవ ర్యాలీ



వేమూరు(భట్టిప్రోలు)మేజర్ న్యూస్: రాష్ట్రంలో తెలుగుదేశం పార్టీ అఖండ విజయాన్ని కాంక్షిస్తూ వేమూరులో తెలుగుదేశం పార్టీ శ్రేణులు భారీ ర్యాలీ నిర్వహించారు, మాజీ మార్కెట్ యార్డ్ చైర్మన్ జొన్నలగడ్డ విజయబాబు ఇంటి వద్ద నుంచి పార్టీ శ్రేణులు భారీ స్థాయిలో బైక్ ర్యాలీగా వేమూరు పురపీఠుల్లో ర్యాలీ నిర్వహించారు. ఎస్పీఆర్ పుర పేదీక వద్ద స్వర్గీయ

నందమూరి తారక రామారావు విగ్రహానికి పూలమాల వేసి నివాళు లర్పించారు.వేమూరు ఎస్పీ కాలనీలో కేక్ కట్ చేసి సంబరాలు జరుపుకున్నారు.కేక్ కటింగ్ అనంతరం జొన్నలగడ్డ విజయబాబు మాట్లాడుతూ రాష్ట్రంలో గత ఐదేళ్ల కాలంలో జరిగిన అరాచక పాలనకు వ్యతిరేకంగా ప్రజలు తగిన తీర్పునిచ్చారన్నారు.ముఖ్యమంత్రి నారా చంద్రబాబు నాయుడు, ఎమ్మెల్యే నక్కా ఆనందబాబు ఆధ్వర్యంలో వేమూరు నియోజకవర్గ అభివృద్ధికి తెలుగుదేశం పార్టీ శ్రేణులు సమీపిగా కృషి చేస్తాయని,ప్రజలు ఇచ్చిన తీర్పుకు అనుగుణంగా వేమూరు నియోజకవర్గ అభివృద్ధికి పాటుపడే విధంగా పనిచేస్తామన్నారు.ఎన్నికల్లో తెలుగుదేశం పార్టీ విజయం కోసం శ్రమించిన పార్టీ శ్రేణులు అందరికీ ప్రత్యేక కృతజ్ఞతలు అభినందనలు తెలియజేశారు.కార్యక్రమంలో పార్టీ నాయకులు జనసేన సమన్వయకర్త ఉసా రాజేష్,అమ్మిశెట్టి కిషోర్, మైనేని మురళీకృష్ణ,మన్నే పసి, తుమ్మల శ్రీధర్,దుప్పలపూడి సుధాకర్,ఎల్లమాటి సుధాకర్, కోగంటి శ్రీనివాసరావు,ఎలవర్తి సురేంద్ర,కొండ్ల బుల్లయ్య, బెల్లంకొండ వెంకటేశ్వర్లు, సిల్లి ఫణింద్ర, కొండా రాజా,కూచిపూడి రవికాంత్,ఈపూరు రమేష్ త దితరులు పాల్గొన్నారు.

## ప్రత్యేక పూజలో అన్నం సతీష్ ప్రభాకర్

బాపట్ల టౌన్, మేజర్ న్యూస్: ప్రత్యేక అమావాస్యను పురస్కరించుకుని శ్రీ క్షీర భావనారాయణ స్వామి దేవస్థానంలో మాజీ ఎమ్మెల్యే అన్నం సతీష్ ప్రభాకర్ ప్రత్యేక పూజలు చేశారు. ఈ సందర్భంగా సతీష్ మాట్లాడుతూ ప్రజలందరూ శుభాకాంక్షలతో చల్లగా ఉండాలని స్వామివారిని కోరానని, ఎన్నీవ కూటమి ప్రధానమంత్రి అభ్యర్థి నరేంద్రమోడీ ముచ్చటగా మూడోసారి భారతదేశ ప్రధానిగా బాధ్యతలు స్వీకరిస్తున్న సందర్భంగా భారతీయ జనతా పార్టీ ఆధ్వర్యంలో పూజలు నిర్వహించామని, నరేంద్ర మోడీ నేతృత్వంలో దేశం అత్యుత్తమ స్థానానికి చేరుకొని ప్రపంచంలోనే గర్వించదగ్గ దేశంగా ఉండాలని అలాగే ఆంధ్రప్రదేశ్ రాష్ట్రంలో చంద్రబాబు నాయుడు ముఖ్యమంత్రిగా ప్రమాణ స్వీకారం చేసి రాష్ట్ర ప్రజలకు ఉన్నతమైన పాలన అందించాలని బావ దప్పడిని కోరనట్లు తెలిపారు. ఈ కార్యక్రమంలో బాపట్ల బిజెపి పట్టణ అధ్యక్షుడు మామిడి రమేష్, బిజెపి కార్యాలయ కార్యదర్శి కొట్ర రామకృష్ణ, బిజెపి లీగల్ సెల్ అధ్యక్షుడు అంగలకుడురు నటరాజన్,



జనసేన యువ నాయకుడు కారుమూరి అంజనేష్, బాపట్ల నియోజకవర్గ జనసేన పార్టీ సమన్వయకర్త నామన శివన్నారాయణ, బిజెపి సీనియర్ నాయకుడు మువ్వల శ్రీనివాసరావు తదితరులు పాల్గొన్నారు.



# ఉభయ దేవాలయాలను దర్శించుకున్న మాగుంట రాఘవరెడ్డి

త్రిపురాంతకం, మేజర్ న్యూస్: మండలంలో స్వయం భూగా వెలసిన శ్రీ పార్వతి సమేత త్రిపురాంతకేశ్వర స్వామి, బాలా త్రిపుర సుందరి దేవి అమ్మవారి ఆలయాలను తెలుగుదేశం పార్టీ ఒంగోలు పార్లమెంటు సభ్యులు మాగుంట శ్రీనివాస్ రెడ్డి తనయుడు మాగుంట రాఘవరెడ్డి గురువారం ఉభయ దేవాలయాలను దర్శించ వచ్చిన సందర్భంగా ఆలయ ప్రధాన అర్చకులు రాఘవరెడ్డికి ఎదురేగి సాదరంగా స్వాగతం పలికారు. అనంతరం రాఘవరెడ్డి స్వామి వార్లకు ప్రత్యేక పూజ అభిషేకములు నిర్వహించారు అనంతరం త్రిపురాంతకేశ్వర స్వామి వారి ఆలయంలో ఉత్తర

దిశలో గల కాలభైరవ స్వామివారికి. నవగ్రహ మండపంలోని నవగ్రహాలను కూడా దర్శించుకుని ప్రత్యేక పూజలు చేసి దర్శించుకున్నారు. ఈ సందర్భంగా ఆలయ ప్రధాన అర్చకులు ధూపాటి విశ్వం నారాయణ శర్మ రాఘవ రెడ్డిని ఆశీర్వాదించి తీర్థప్రసాదాలు అందించి ఆలయ శేష వస్త్రాలను బహుకరించారు. అనంతరం బాలా త్రిపుర సుందరి దేవి అమ్మవారి ఆలయంలో అమ్మవారిని దర్శించుకున్నారు. ప్రత్యేక పూజలు చేశారు. అమ్మవారి ఆలయంలో ఉత్తర దిశలో గల చిన్న మస్తా దేవి అమ్మవారికి కూడా ప్రత్యేక పూజలు చేసి దర్శించుకున్నారు.

రాఘవరెడ్డి రాక సందర్భంగా ఆలయ ప్రధాన అర్చకులు ధూపాటి పాలంక ప్రసాద్ శర్మ రాఘవరెడ్డిని సాదరంగా ఆహ్వానించి ప్రత్యేక పూజలు చేసి ఆశీర్వాదించి తీర్థప్రసాదాలు అందించి శేష వస్త్రాన్ని బహుకరించారు. వీరివెంట మండల తెలుగుదేశం పార్టీ మాజీ అధ్యక్షులు మోటకట్ల శ్రీనివాస్ రెడ్డి మండల పార్టీ అధ్యక్షుడు మేకల వలరాజు యాదవ్, మండల తెలుగుదేశం పార్టీ సీనియర్ నాయకులు ఆళ్ల నాసరెడ్డి, విశ్వనాధపురం మాజీ సర్పంచ్ కటికి ఏడుకొండలు, మండలంలోని పలు గ్రామాల పార్టీ నాయకులు, కార్యకర్తలు మాజీ సర్పంచులు అధిక

సంఖ్యలో వచ్చి రాఘవరెడ్డిని కలిశారు. సార్వత్రిక ఎన్నికల ముందు రాఘవరెడ్డి ఉభయ దేవాలయాలను తన తండ్రి విజయం సాధించాలని పూజలు చేసి దర్శించుకుని వెళ్లారు. ఎన్నికల్లో విజయం సాధించిన వెంటనే ఉభయ దేవాలయం దర్శించుకున్నారు. ఈ సందర్భంగా మండలంలోని తెలుగుదేశం పార్టీ నాయకులంతా రాఘవరెడ్డిని కలిసి తెలుగుదేశం పార్టీ ఘన విజయం సాధించడం పట్ల ఆనందం వ్యక్తం చేశారు. అందుకు రాఘవరెడ్డి కూడా కార్యకర్తలు అందరిని కలిసి అందర్నీ కలిసి పార్టీ విజయాన్ని తెలియజేసి అందరితో ఆనందోత్సహాలతో కలిసి వెళ్లారు.

## ప్రభుత్వ డిగ్రీ కళాశాలలో బిఎస్సీ కంప్యూటర్స్ కోర్సు ప్రారంభం

కనిగిరి, మేజర్ న్యూస్: పట్టణంలోని ప్రభుత్వ డిగ్రీ కళాశాల నందు ఈ ఏడాది బీఎస్సీ కంప్యూటర్స్ కోర్సు ప్రారంభించబడుచున్నదని కళాశాల ప్రిన్సిపల్ డాక్టర్ జె.ఉషారాణి గురువారం ఒక ప్రకటన తెలియజేశారు. 2024-25 సంవత్సరం ప్రభుత్వ డిగ్రీ కళాశాల నందు బీఎస్సీ కంప్యూటర్ కోర్సు కళాశాల కమిషనరేట్ నుండి అనుమతి లభించిందని చెప్పారు. పట్టణ, పరిసర ప్రాంత విద్యార్థిని, విద్యార్థులు ఈ చక్కని అవకాశాన్ని సద్వినియోగంచేసుకోవాలని ఆమె తెలిపారు. అలాగే పియం ఉష పథకం కింద కేంద్ర ప్రభుత్వ నిధులు ఐదు కోట్లు



మంజూరు అయ్యాయని ఈ నిధులతో కొత్త కోర్సులకు కావలసిన తరగతి గదులు, డిజిటల్ బోర్డ్, కంప్యూటర్స్, ల్యాప్ టాప్, సెమినార్ స్టాల్డ్ క్లాస్ రూములు ఏర్పాటు చేయడం జరుగుతుందన్నారు. కార్పొరేట్ కళాశాలలకు దీటుగా ప్రభుత్వ డిగ్రీ కళాశాల నందు అనేక ఆధునిక వసతులు కల్పన జరుగుచున్నదని తెలిపారు. ఇంటర్ పాస్ అయిన విద్యార్థిని, విద్యార్థులు ఈనెల 18వ తేదీన నోటిఫికేషన్ రాసున్నందున విద్యార్థిని విద్యార్థులు కనిగిరి ప్రభుత్వ డిగ్రీ కళాశాల ప్రవేశం పొంది ఉజ్వల భవిష్యత్తుకు బాటలు వేసుకోవాలని కోరారు.

## ఎన్ యం యం యస్ కు కె.వి.నరసయ్య లక్ష్మమ్మ హైస్కూలు విద్యార్థుల ఎంపిక



సి.ఎస్.పురం, మేజర్ న్యూస్: జాతీయ ప్రతిభా ఉపకార వేతనాలకు ఇటీవల నిర్వహించిన పోటీల రీకల్లో మండలం లోని శిలంబా రిపబ్లికన్ కదిరి వెంకట నరస య్య లక్ష్మమ్మ జిల్లాపరిషత్ ఉన్నత పాఠశాలకు చెందిన తీతనం హరిత, గుర్రం సుప్రజ అను విద్యార్థినులు ఎంపికైనట్లు పాఠశాల ప్రధానోపాధ్యాయుడు తిరపతయ్య తెలిపారు. జాతీయ ఉపకార వేతనం కింద ఎంపికైన విద్యార్థినులకు ప్రతి సంవత్సరం కేంద్ర ప్రభుత్వం రూ.12వేలు నాలుగు సంవత్సరాల పాటు అందిస్తున్నట్లు తెలిపారు. ఈ సందర్భంగా ఎన్ యం యం యస్ కు ఎంపికైన విద్యార్థినులు హరిత, సుప్రజలను పాఠశాల సిబ్బంది, గ్రామస్థులు అభినందించారు. అదేవిధంగా మండలంలోని అంబవరం పాఠశాలకు చెందిన రామగిరి సిద్దిక్, మకరధాత్రి సి.నాగులవరం పాఠశాలకు చెందిన ఋషికేతన్ రెడ్డి, సి.ఎస్.పురం పాఠశాలకు చెందిన బండి పుష్ప, చెన్నపునాయునిపల్లె పాఠశాలకు సిహెచ్ చరణ్ తేజ చెందిన విద్యార్థులు ఎంపికైనట్లు విద్యాశాఖ వర్గాలు తెలిపారు. ఈ సందర్భంగా ఆయా పాఠశాలలకు చెందిన ఉపాధ్యాయులు, గ్రామస్థులు అభినందించారు.

## టీడీపీ గెలుపు కోసం కృషి చేశాం

మార్కాపురం, మేజర్ న్యూస్: ఆంధ్రప్రదేశ్ రాష్ట్రంలో తెలుగుదేశం పార్టీ ఇంతటి ఘనవిజయం సాధించడంలో మైనారిటీ హక్కుల పరిరక్షణ సమితి రాష్ట్ర అధ్యక్షులు ఫారూఖ్ ముఖ్తీ కీలక పాత్ర పోషించారని మార్కాపురం మైనారిటీ హక్కుల పరిరక్షణ కమిటీ అధ్యక్షులు మొగల్ జాబీర్ హుస్సేన్ బేగ్ పేర్కొన్నారు. అటు రాష్ట్రంలో గాని ఇటు ప్రతి నియోజకవర్గాలలో కానీ ముస్లింల ఓట్లు పూర్తిగా తెలుగుదేశం పార్టీకే పడేటట్లు చేయటంలో ఫారూఖ్ ముఖ్తీ నేతృత్వంలో మైనారిటీ హక్కుల పరిరక్షణ కమిటీ సభ్యులు ఎనలేని కృషి చేసారని జాబీర్ హుస్సేన్ బేగ్ అన్నారు. రాష్ట్రంలో ముస్లింలంతా కూడా ఏకపక్షంగా ఉండి తెలుగుదేశం పార్టీని గెలిపించారు అని ఆయన అన్నారు. మార్కాపురం నియోజకవర్గం ఎన్ డిపి అభ్యర్థి కందుల నారాయణ రెడ్డి గెలుపు కోసం యంహెచ్పియస్ మార్కాపురం కమిటీ కూడా ప్రయత్నం చేసిందని జాబీర్ హుస్సేన్ బేగ్ అన్నారు.



## ఎస్సీ ఆదేశానుసారం సమస్యాత్మక ప్రదేశాల్లో ఫ్లాగ్ మార్చ్



బాపట్ల, మేజర్ న్యూస్: బాపట్ల జిల్లా ఎస్సీ వకుల్ జిందాల్ ఆదేశాల మేరకు సమస్యాత్మక ప్రాంతాలలో పికెట్స్ కొనసాగిస్తూ, ఫ్లాగ్ మార్చ్ లు నిర్వహిస్తున్న పోలీస్ అధికారులు. ఎన్నికల కొంటింగ్ అనంతరం జిల్లాలో శాంతి భద్రతల సమస్యలు ఉత్పన్నం కాకుండా ముందస్తుగా నిలువరించాలనే ముఖ్య ఉద్దేశంతో జిల్లా ఎస్సీ వకుల్ జిందాల్ ఆదేశాల మేరకు బాపట్ల రూరల్ సర్కిల్ ఇన్స్పెక్టర్ బి.హజరత్ బాబు ఆధ్వర్యంలో కర్లపాలెం పోలీస్ స్టేషన్ పరిధిలోని కొత్తనందాయపాలెం, ఏట్రవారిపాలెం గ్రామాలలో బాపట్ల రూరల్ పోలీస్ స్టేషన్ పరిధిలోని ఈతేరు, తూర్పు పిన్నిబోయినవారిపాలెం, వెస్ట్ పిన్నిబోయినవారిపాలెం గ్రామాలలో ఇన్స్పెక్టర్ వై.శ్రీహరి ఆధ్వర్యంలో పోలీస్ సిబ్బంది, బి.ఎస్.ఎఫ్ బలగాలతో ఫ్లాగ్ మార్చ్ నిర్వహించడం జరిగింది. అంతే కాకుండా సమస్యాత్మక ప్రాంతాలలో పోలీస్ పికెట్స్ నిర్వహిస్తున్నారు.



ఈ సందర్భంగా జిల్లా ఎస్సీ మాట్లాడుతూ ఎన్నికల ప్రక్రియ ప్రశాంత వాతావరణంలో ముగిసినప్పటికీ సమస్యాత్మక ప్రాంతాలు, గ్రామాలపై నిఘా కొనసాగిస్తున్నామన్నారు. ప్రస్తుతం ఆ ప్రాంతాలలో స్థానిక పోలీసులు, బి.ఎస్.ఎఫ్ బలగాలతో పికెట్స్ ఏర్పాటు చేశామన్నారు. బాపట్ల సబ్ డివిజన్ పరిధిలోని సమస్యాత్మక ప్రాంతాలలో ఫ్లాగ్ మార్చ్ నిర్వహించడం జరిగిందన్నారు. ఎవరైనా ఎక్కడైనా అవాంఛనీయ ఘటనలకు పాల్పడిన, శాంతి భద్రతలకు భంగం కలిగే విధంగా వ్యవహరిస్తున్నా, ఘర్షణలకు పాల్పడిన క్రిమినల్ కేసులు నమోదు చేస్తామని ఎస్సీ హెచ్చరించారు. ప్రజలు సంయమనంతో వ్యవహరించాలని, పోలీస్ శాఖ సూచనలు పాటిస్తూ తమ వంతు బాధ్యతగా శాంతి భద్రతల పరిరక్షణ కొరకు పోలీస్ వారికి సహకరించాలని ఎస్సీ తెలిపారు.

## తెలిసి చేసిన పాపాలకు ప్రజలు ఓటు తో సమాధానం చెప్పుతారు

బాపట్ల టౌన్, మేజర్ న్యూస్: బాపట్ల పట్టణం సూర్యలంక రోడ్డు లోని కళ్ళం హరినాథ రెడ్డి న్యాయ సలహా కార్యాలయం నందు ఆయన మాట్లాడుతూ రియల్ ఎస్టేట్ వ్యాపారుల వద్ద ఎకరాకు పది లక్షల రూపాయలు, ఇసుకమాఫియా, ట్రాక్టర్ యజమానుల పొట్ట కొట్టి కేసులు బనాయించడం, రోడ్ల విస్తరణ పేరిట లంచాలు, పిల్ల కాకులతో అవాకులు చవాకులు వాగించడం, మున్సిపాలిటీ లో ఇల్లు కట్టు కోవడానికి ఫ్లాన్ అప్రూవల్ కావాలంటే లక్ష నుండి రెండు లక్షలు



వసూలు, ఎలక్షన్ సమయంలో దాడులకు పురికొల్పడం వంటి అనేక తెలిసి చేసిన పాపాలకు క్షమాపణలు ఉంటాయా? ప్రజాతీర్పు ను హుందాగా గౌరవించలేని చిన్న మనిషి అయ్యారా? అధికారం తో అహంకారం వస్తే ఓటర్లు తీర్పు ఇలానే ఇస్తారు. తెలిసి చేసిన పాపాలకు ప్రాయశ్చిత్తం చేసుకుంటే, తప్పులను బహిరంగంగా ఒప్పుకుంటే కనీసం కొందరు అయినా క్షమిస్తారు. తప్పులు తెలిసి చేశారా లేక తెలియక చేశారా అని తెలుసుకోలేని స్థితి లో ప్రజలు లేరు అని అన్నారు.

# చంద్రన్న పాలనలో రాష్ట్రానికి స్వర్ణ యుగం: ఎమ్మెల్యే గొట్టిపాటి

అద్దంకి, మేజర్ న్యూస్: రాష్ట్రానికి చంద్రబాబు పాలనలో స్వర్ణ యుగం రానుందని ఎమ్మెల్యే గొట్టిపాటి రవికుమార్ అన్నారు. గతంలో కనీసం ఎరుగని రీతిలో భారీ మెజారిటీతో ఎమ్మెల్యే గొట్టిపాటి రవికుమార్ విజయం సాధించడంతో తెలుగుదేశం పార్టీ నాయకులు అభిమానులు కార్యకర్తలు పెద్ద ఎత్తున ఆయన నివాసానికి తరలివచ్చారు. ఈ సందర్భంగా ఎమ్మెల్యే గొట్టిపాటి రవికుమార్ ను పూలమాలలతో శాలువలతో ఘనంగా సన్మానించారు. ఈ సందర్భంగా ప్రజలను ఉద్దేశించి ఎమ్మెల్యే గొట్టిపాటి రవికుమార్ మాట్లాడారు. అద్దంకి నియోజకవర్గ అభివృద్ధి లక్ష్యంగా పని చేస్తామన్నారు. ప్రజలందరి ఆశలు ఆకాంక్షలు కనుగొనడానికి తెలుగుదేశం ప్రభుత్వం పాలన కొనసాగుతుందన్నారు. సమస్యల పరిష్కారం లక్ష్యంగా కృషి చేస్తామన్నారు. ప్రజల నమ్మకాన్ని వమ్ము చేయకుండా ప్రజాపాలన సాగిస్తామన్నారు. ఇంతటి ఘన విజయాన్ని భారీ మెజారిటీని అందించిన



అద్దంకి నియోజకవర్గ ప్రజాసేవకు కృతజ్ఞతలు తెలిపారు. ఈ విజయానికి కృషి చేసిన ప్రతి ఒక్కరికి శుభాభినందనలు తెలిపారు. ఈ విజయం ప్రజలందరి విజయంగా గొట్టిపాటి అభివృద్ధించారు.

## చంద్రబాబును కలిసిన శ్రీరాంశ్రీనివాసులు

సి.ఎన్.పురం, మేజర్ న్యూస్: స్వర్ణాంధ్రప్రదేశ్ రథసారథి, టిడిపి అధినేత, కాబోయే ముఖ్యమంత్రి నారా చంద్రబాబు నాయుడును సిఎన్ పురం మండలానికి చెందిన ప్రముఖ పారిశ్రామికవేత్త, టిడిపి నాయకులు, రియల్టర్ శ్రీరాంశ్రీనివాసులు కలిసి చంద్రబాబుకు పుష్పగుచ్ఛం అందజేసి కూటమి అఖండ విజయం సాధించినందుకు శుభాకాంక్షలు తెలిపారు.



గురువారం ఉండవల్లిలోని చంద్రబాబు నివాసంలో కలిసిన ఆనంతరం శ్రీరాంశ్రీనివాసులు మాట్లాడుతూ గత అయిదు సంవత్సరాల వైసిపి అరాచకపాలనలో రాష్ట్రప్రజలు తీవ్ర ఇబ్బందులు పడినట్లు రాష్ట్రంలో సంక్షేమం అభివృద్ధి జరగాలంటే ప్రధానమంత్రి నరేంద్రమోడీ, టిడిపి అధినేత చంద్రబాబునాయుడు, జనసేన అధినేత పవన్ కళ్యాణ్ నాయకత్వంలో ఉమ్మడి కూటమి ప్రభుత్వంతోనే సాధ్యమని చరిత్రలో నిలిచేవిధంగా ప్రతిపక్షస్థానం వైసిపి నామరూపాలు లేకుండా రాష్ట్ర ప్రజలు ప్రజాతీర్పు ఇచ్చారని రాష్ట్రంలో ప్రజాసంక్షేమం అభివృద్ధి టిడిపి ఉమ్మడి ప్రభుత్వంతోనే సాధ్యమని తెలిపి టిడిపి కూటమికి అఖండవిజయాన్ని అందించిన ప్రజలకు ప్రత్యేకకృతజ్ఞతలు తెలుపుతున్నట్లు రాష్ట్ర ప్రభుత్వ రథసారథులు చంద్రబాబు నాయుడు, పవన్ కళ్యాణ్ లకు ప్రత్యేక శుభాకాంక్షలు తెలుపుతున్నట్లు శ్రీరాం శ్రీనివాసులు అన్నారు.

## మాగుంట, గొట్టిపాటిని కలిసిన టిడిపి నేతలు

దర్శి, మేజర్ న్యూస్: ఒంగోలు యంపి మాగుంట శ్రీనివాస రెడ్డి, అద్దంకి



ఎమ్మెల్యే గొట్టిపాటి రవి కుమార్ టిడిపి నాయకులు కలిశారు. ఒంగోలు యంపిగా మాగుంట శ్రీనివాస రెడ్డి, అద్దంకి ఎమ్మెల్యేగా గొట్టిపాటి రవి కుమార్ గెలుపొందారు. ఇరువురిని టిడిపి నాయకులు మర్యాద పూర్వకంగా కలిశారు. మాగుంటను, గొట్టిపాటిని టిడిపి నేతలు పూలమాల శాలువలతో ఘనంగా సన్మానించారు. యంపి, ఎమ్మెల్యేని బేతపూడి రామారావు, మాజీ సర్పంచ్ బ్రాహ్మేశ్వర రావు, రామయ్య, రాగిపిండి నాగేశ్వర రెడ్డి, పలువురు నాయకులు కలిసి శుభాకాంక్షలు తెలిపారు.

## విద్యుత్ షాక్ తో రెండు గొర్రెలు మృతి

ముండ్లమూరు, మేజర్ న్యూస్: విద్యుత్ ఘాతానికి గురై రెండు గొర్రెలు మృతి చెందగా 30 వేలు రూపాయలు ఆస్తి నష్టం వాటిల్లిన సంఘటన గురువారం జరిగింది. ఆ గ్రామానికి చెందిన కొనంకి శ్రీనివాసరావు గ్రామంలోని పెద్ద చెరువులోకి తోలుకు వెళ్ళాడు. ముండ్లమూరు నుండి మార్కెట్ కు వచ్చే విద్యుత్ లైన్ తెగి గొర్రెలపై పడింది. గొర్రెలు మందలోని ఒక పొట్టెలు, ఒక గొర్రె విద్యుత్ ఘాతానికి గురి అయ్యింది వీటి విలువ సుమారు 30 వేలు రూపాయలు ఉంటాయని బాధితుడు తెలిపారు. ప్రభుత్వం ఆదుకోవాలని బాధితుడు శ్రీని ప్రభుత్వాని కోరారు.

## లోకేష్ ను కల్పిన ఎంఎం కొండయ్య

చీరాల, మేజర్ న్యూస్: తెలుగుదేశం పార్టీ జాతీయ ప్రధాన కార్యదర్శి అయిన మంగళగిరి శాసన సభ్యుడు నారా లోకేష్ ను శాసన సభ్యుడు మద్దులూరి



మూలకొండయ్య మర్యాద పూర్వకంగా కలుసుకున్నారు. ఉండవల్లిలోని లోకేష్ నివాస గృహంలో గురువారం ఎంఎం కొండయ్యతో పాటు నియోజకవర్గ పరిశీలకుడు ముప్పవరపు వీరయ్య చౌదరి, యువనేత ఎం గౌరి అమర్నాథ్, డాక్టర్ సుహాంధ్రనాథ్ తదితరులు లోకేష్ ను కలుసుకుని పుష్ప గుచ్ఛం అందజేశారు. ఈ సందర్భంగా చీరాల నియోజకవర్గంలో ఘన విజయం సాధించిన ఎంఎం కొండయ్యకు నారా లోకేష్ అభినందించి, శుభాకాంక్షలు తెలిపారు.

## విద్యకు అవరోధమైన జీవో 117ను రద్దు చేయాలని ఆపస్ వినతి

కనిగిరి, మేజర్ న్యూస్: ఆంధ్రప్రదేశ్ ఉపాధ్యాయ సంఘం ప్రకాశం జిల్లా అభ్యాస వర్గ సమావేశం స్థానిక ప్రభుత్వ జూనియర్ కళాశాలలో జిల్లా అధ్యక్షుడు కె.మల్లికార్జునరావు అధ్యక్షతన నిర్వహించడం జరిగినది. ఈ సందర్భంగా వారు మాట్లాడుతూ ఉపాధ్యాయులకు సంబంధించిన



దీర్ఘకాలిక ఆర్థిక బకాయిలపై నూతన ప్రభుత్వం దృష్టి సారించాలని కోరారు. ముఖ్యఅతిథి రాష్ట్ర అధ్యక్షులు ఎస్.బాలాజీ మాట్లాడుతూ విద్యకు ప్రతిబంధకంగా మారిన జీవో 117 రద్దు చేయాలని, నూతన ప్రభుత్వం విద్యకు ప్రథమ ప్రాధాన్యత ఇవ్వాలని కోరారు. రాష్ట్ర సంఘటన కార్యదర్శి సిహెచ్ క్రావత్ కుమార్ మాట్లాడుతూ ఉపాధ్యాయ సంఘ కార్యకర్తలు పాఠశాలల అభివృద్ధిలో భాగస్వాములు కావాలని, డి.ఈ.ఓ పుల్ లో పండితుల పోస్టులు ఆఫ్ డి.చేయాలని, 2003 డిఎస్సీ వారికి పాత పెన్షన్ స్కీం వర్తింపజేయాలని, మెగా డిఎస్సీ వీలైనంత త్వరలో ప్రభుత్వం నిర్వహించాలని కోరారు. జిల్లా ప్రధాన కార్యదర్శి టి.దిలీప్ చక్రవర్తి మాట్లాడుతూ ఉపాధ్యాయుల సమస్యల పరిష్కారంలో ఆపస్ ముందుంటుందని, జిల్లాలోని ఉపాధ్యాయుల సర్వీస్ రెగ్యులరైజేషన్ పూర్తిచేసిన డి.ఈ.ఓ.కు అభినందనలు తెలియజేశారు. జిల్లా గౌరవ సలహాదారు కె.వీరాచారి మాట్లాడుతూ ఉపాధ్యాయులు పాజిటివ్ దృక్పథంతో ఉండాలని, విద్యార్థులలో సృజనాత్మకతను వెలికి తీయడంలో సహాయకారులుగా పని చేయాలని కోరారు. ఆపస్ ద్వారా సాధించబడిన ఏకీకృత సర్వీసు రూల్స్ ఫలాలను ఉపాధ్యాయులకు అందించాలని, సివిఎస్ రద్దుకు రాష్ట్ర ప్రభుత్వం పూనుకోవాలని, ఈ హెచ్ ఎస్ పథకాన్ని సరిచేసి సక్రమంగా వినియోగంలోకి తేవాలని, ఏపీ జిఎల్ఎ మిస్సింగ్ క్రెడిట్ లను గత షెడ్యూల్ ఆధారంగా వారి పరిష్కరించాలని ఈ సమావేశంలో తీర్మానించారు. ఈ కార్యక్రమంలో జిల్లా ప్రభుత్వ కే వెంకటేశ్వర్ రెడ్డి, ప్రధానోపాధ్యాయులు కే ప్రకాష్, కె మాధవ శర్మ, జిల్లా బాధ్యులు కె.శంకరావు, బివిఎస్ గుణ ప్రసాద్ వై.కోటేశ్వరరావు, కె.నరసింహ యం.ఎన్.కె.శర్మ, వి.మార్కండేయులు శంకర్, ఆర్.పవన్ కుమార్, జిల్లా, మండల శాఖల బాధ్యులు పాల్గొన్నారు.



## లోకేష్ కలిసిన ప్రతిపాటి పుల్లారావు, గోపి

మార్లూరు, మేజర్ న్యూస్: మంగళగిరి ఎమ్మెల్యేగా ఎన్నికైన లోకేష్ బాబుని చిలకలూరపేట ఎమ్మెల్యేగా ఎన్నికైన ప్రతిపాటి పుల్లారావు తెలుగుదేశం పార్టీ యువ నాయకులు కావూరి గోపి గురువారం ఉండవల్లిలో కలిసి లోకేష్ బాబుకి శుభాకాంక్షలు తెలిపారు. ఈ సందర్భంగా లోకేష్ ప్రతిపాటి పుల్లారావునీ అభినందించారు. రాష్ట్ర అభివృద్ధిలో కలిసి కట్టుగా పనిచేయాలని పిలుపునిచ్చారు.

## రెండు దశాబ్దాల తరువాత టిడిపి జెండా ఎగరేసిన అశోక్ రెడ్డి

గిద్దలూరు, మేజర్ న్యూస్: నియోజకవర్గం మొదట కాంగ్రెస్ కు ఆ తర్వాత వైసిపి కంచుకోటలో ఉన్న గిద్దలూరు నియోజక వర్గంలో రెండు దశాబ్దాల తర్వాత టిడిపి జెండా ఎగరేసిన అశోక్ రెడ్డి. 1999లో అప్పటి పిడతల కుటుంబానికి చెందిన విజయ కుమార్ రెడ్డి టిడిపి తరపున గెలిచి టిడిపి జెండా ఎగరేశారు. అప్పటినుంచి ఇప్పటివరకు టిడిపికి అనుకూలంగా లేని నియోజకవర్గంలో 2024 అశోక్ రెడ్డి టిడిపి జెండా ఎగరవేయడంతో టిడిపి శ్రేణులలో ఉత్సాహాన్ని ఇచ్చింది.



## విద్యార్థులు గ్రంథాలయాలను సద్వినియోగ పరచుకోవాలి

అద్దంకి, మేజర్ న్యూస్: విద్యార్థులు గ్రంథాలయాలను సద్వినియోగ పరచుకోవాలని పట్టణ అభివృద్ధి కమిటీ అధ్యక్షులు మన్మంత్రి త్రిమూర్తులు అన్నారు. గ్రంథాలయ శాఖ అద్దంకి ఆధ్వర్యంలో మే 15 నుండి 23 రోజులపాటు జరిగిన వేసవి విజ్ఞాన శిబిరం గురువారంతో ముగిసింది. గ్రంథ పాలకుడు సిహెచ్ సుగుణ రావు నిర్వహణలో విద్యార్థిని విద్యార్థులకు



ఉపయోగపడే విధంగా వివిధ తరగతులను నిర్వహించారు. దీనికి 32 మంది పిల్లలు హాజరైనారు. స్పాన్సర్ ఇంగ్లీష్ డ్రాయింగ్ మ్యాగజింటిక్స్ లో ఈజీ మెథడ్స్ లో పాటి నిర్వహించి వారికి బహు మతులు అందజేసినారు. అద్దంకి పట్టణ అభివృద్ధి కమిటీ అధ్యక్షులు, నూతన గ్రంథాలయ నిర్మాణ పోరాట కార్యకర్త మన్మంత్రి త్రిమూర్తులు మాట్లాడుతూ గత ఐదు దశాబ్దాలుగా అద్దంకి శాఖ గ్రంథాలయం చాలీచాలని ఇరుకు అద్దె గదిలో నిర్వహించబడుతున్నదని రెండు దశాబ్దాలకు పైగా నూతన గ్రంథాలయ భవనమునకై స్థానిక విద్యార్థులకు రిలైరు టీచర్స్ ప్రజా సంఘాల ఆధ్వర్యంలో ఉద్యమం జరుగుతున్నదని ఉద్యమంలో భాగంగా వందల కొలది అర్థిలు రెవెన్యూ వారికి మున్సిపాలిటీ వారికి దాఖలు చేయడం జరిగిందన్నారు. 2020 నుండి ఉద్యమం తీవ్రంగా పోరాట ప్రతిమతో జరిగినదని అందుకు 2021లో రెవెన్యూ వారు గట్టి నిర్ణయం తీసుకొని ఆగస్టు 2023లో స్థానిక ఎన్ఎస్సీ ప్రాంగణంలో 10 సెంటుల స్థలమును గ్రంథాలయమునకు సర్వే చేయించి కలెక్టర్ గారికి పంపటం కూడా జరిగిందని సుమారు ఓ నెలలోపే నూతన గ్రంథాలయ నిర్మాణమునకు ఉత్తర్యులు ఒంగోలు జిల్లా గ్రంథాలయంకు పంపనున్నారని తెలిపారు. అందరి సహకారంతో దీన్ని సాధించుకున్నామని త్రిమూర్తులు అన్నారు. విద్యాన్ జ్యోతి చంద్రవోళి మాట్లాడుతూ హిందూ ముస్లిం క్రైస్తవ ప్రార్థనా మందిరాలు ఉన్న అందరూ వచ్చి జ్ఞాన సమపాక్షనకై అన్నిటికీ అతీతంగా అందర్నీ ఆహ్వానించేది గ్రంథాలయమని బాల బాలికలు అందరూ వినియోగించుకొని వారి భవిష్యత్తుకు బంగారు బాటలు వేసుకోవాలని చంద్రవోళి అన్నారు. ఈ కార్యక్రమంలో రిలైర్స్ అర్బిడి యు దేవపాలన, చప్పిడి వీరయ్య, సంధి రెడ్డి శ్రీనివాసరావు, షేక్ మహమ్మద్ రఫీ, జ్యోతి రమేష్, సంకా బాబు, ప్రితాజా, కత్తి బాలకోటయ్య, గాడేపల్లి దివాకర దత్తు, విద్యార్థిని విద్యార్థులు పాల్గొన్నారు.

### ముగిసిన వేసవి విజ్ఞాన శిబిరం

దర్శి, మేజర్ న్యూస్: స్థానిక శాఖ గ్రంథాలయం గురువారం చివరి రోజు వేసవి విజ్ఞాన శిబిరాలు గత నెల 15-05-2024 నుండి 06-06-2024(20 రోజులు) దర్శి శాఖ గ్రంథాలయంలో ముగింపు కార్యక్రమం ఘనంగా



నిర్వహించడం జరిగినది. ఈ కార్యక్రమం గ్రంథాలయ అధికారి ఆధ్వర్యంలో 20 రోజులు విద్యార్థిని విద్యార్థులకు ప్రతిరోజు నీతి కథలు చెప్పడం, కథలు రాయడం, పద్యాలు, గణితంలో మెలకువలు, క్యారం బోర్డు, లూడో, క్రెకెట్, చదరంగం, స్పిల్లింగ్, ఆటలు పాటలు ఆటలు పాటలు మొదలగు వివిధ పోటీలలో గెలుపొందిన విద్యార్థిని విద్యార్థులకు జూనియర్ కాలేజీ లెక్చరర్ వివి సుబ్బయ్య, టీచర్ ఆదిలక్ష్మి, జూపల్లి కోటేశ్వరరావు, సంఘ సేవకులు జీవీ రత్నం, యుటిఎఫ్ నాయకుడు శ్రీనివాస్, గవర్నమెంట్ రిటైర్డ్ టీచర్ రామారావు, బిడిసీఎల్ వి.కోటయ్య, చెంచులింగం, బి.గోపి, కె.నాగార్జున రెడ్డి విద్యార్థిని విద్యార్థులకు వివిధ పోటీలలో గెలుపొందిన వారికి బహుమతులు ప్రదానం చేశారు. ఈ కార్యక్రమంలో మొత్తం విద్యార్థిని విద్యార్థులు 35 మంది పాల్గొన్నారు.

### డాక్టర్ హైమా సుబ్బారావు ఔధార్యం

చీరాల రూరల్, మేజర్ న్యూస్: హైమా హాస్పిటల్ అధినేత డాక్టర్ గుంటుపల్లి సుబ్బారావు విద్యార్థిని అయిన మేడ నందినికి ల్యాబ్ ట్యాబ్లెట్లు బహుకరించారు.



స్థానిక హైమా హాస్పిటల్ ఆవరణలో గురువారం మేడ నందినికి డాక్టర్ హైమా సుబ్బారావు ల్యాబ్ ట్యాబ్లెట్లు అందజేసి, విద్యలో ఉన్నతిగా రాణించాలని ఆకాంక్షించారు. ఈ సందర్భంగా సీపీఐ సీనియర్ నాయకుడు మేడ వెంకటరావు మాట్లాడుతూ విద్యార్థులు విద్యలో రాణించి ఉజ్వల భవిష్యత్తు అందు కోవాలని ప్రోత్సహిస్తున్న డాక్టర్ హైమా సుబ్బారావుకు కృతజ్ఞతలు తెలిపారు. అనంతరం డాక్టర్ హైమా సుబ్బారావు విద్యార్థిని నందినికి ఉద్దేశించి మాట్లాడుతూ విద్యార్థి దశలోనే ఇష్టపడి చదివితే జీవితం లో అనుకున్న లక్ష్యం సులభతరమైతుందని సూచించారు.

### మద్యం మత్తులో వీరంగం చేసిన లైన్మెన్

మద్దిపాడు, మేజర్ న్యూస్: ప్రజలకు సక్రమమైనటువంటి తమ శాఖ ద్వారా సేవలందించవలసినటువంటి ప్రభుత్వ అధికారి మద్యం మత్తులో నాలుగు చక్రాల వాహనంతో మండల కేంద్రంలోని సర్కిస్ రోడ్ నందు వీరంగం సృష్టించాడు. స్థానికుల తెలిపిన వివరాలు ప్రకారం మద్దిపాడు మండలం విద్యుత్ శాఖ నందు మండల పరిధిలోని ఇనమనమెళ్లూరు సచివాలయం నందు ఎ.సీతారామ్ అను వ్యక్తి విద్యుత్ శాఖలో లైసెన్స్ గా పనిచేస్తున్నారు. గురువారం సాయంత్రం ఐదు గంటల సమయంలో విపరీతంగా మద్యం సేవించి మద్దిపాడు ఎన్హెచ్ 16 సర్కిస్ రోడ్ నందు కారు నడుపుతూ ముందు, ఎదురు వచ్చే వాహనదారులపై కారుని అప్రమత్తంగా నడుపుతూ భయాందోళనకు గురి చేయడం జరిగింది. స్థానిక కొస్టాల్ సెంటర్ వద్ద బెల్టర్ షాప్ వద్దకు అడ్డంకంగా వెళ్లి తనకు బట్టలు కుట్టాలని కొలతలు తీసుకోమని ఇబ్బంది పెట్టడం జరిగింది. ప్రభుత్వ అధికారులై ఉండి మద్యం మత్తులో వాహనం నడపటం ఒక తప్పైతే, కారును అతివేగంగా నడుపుతూ దూసుకెళ్లడం మరో తప్పని



స్థానికులు ఆరోపిస్తున్నారు. మరోపక్క ప్రభుత్వ అధికారి ఉండి కూడా ఈ విధంగా చేయటం ఏమిటని, అతనిపై చట్టపరమైన చర్యలు తీసుకోవాలని వాహనదారులు కోరుతున్నారు. ఈ సంఘటనపై స్థానిక ఎస్పై వి.మహేశ్ కు స్థానికుల సమాచారం అందించడంతో చట్టపరమైన చర్యలు తీసుకుంటామని తెలియపరిచారు.

## శ్రీశైలంకు తెలుగుదేశం పార్టీ కార్యకర్తల పాదయాత్ర

పంగులూరు, మేజర్ న్యూస్: రాష్ట్రంలో తెలుగుదేశం పార్టీ భారీ ఆదిత్యతో విజయం సాధించడంతోపాటు అద్దంకి నియోజకవర్గంలో తెలుగుదేశం అభ్యర్థి గొట్టిపాటి రవికుమార్ వరుసగా ఐదోసారి అసెంబ్లీ ఎంపిక ఇవ్వడం పట్ల ఆనందాన్ని వ్యక్తం చేస్తూ తెలుగుదేశం పార్టీ కార్యకర్తలు శ్రీశైలం కు పాదయాత్రను చేపట్టారు. గురువారం ఉదయం మండలంలోని రేణింగవరం లో ఈ పాదయాత్రను పార్టీ మండల అధ్యక్షుడు రావూరి రమేష్ బాబు పార్టీ జెండా ఊపి ప్రారంభించారు. ఈ సందర్భంగా మండల పార్టీ సీనియర్ నాయకులు కుక్కపల్లి ఏడుకొండలు, చింతల సహదేవుడు మాట్లాడుతూ, తెలుగుదేశం పార్టీ గెలుపు కోసం కృషి చేసిన ప్రతి ఒక్కరికీ కృతజ్ఞతలు తెలిపారు. అద్దంకి నియోజకవర్గం ఎమ్మెల్యే రవికుమార్ కు భారీ ఆధిక్యతను ప్రజలు ఇచ్చారని ప్రజలు ఈ ఐదేళ్ల కాలంలో ఎదుర్కొన్న అనేక సమస్యలను పరిష్కరించేందుకు పార్టీ కృషి



చేస్తుందని చెప్పారు. పార్టీ విజయం ప్రతి ఒక్కరూ ఆస్వాదించాలని కోరారు. అనంతరం తెలుగుదేశం నాయకుడు ఎల్లాల నాగిరెడ్డి నాయకత్వంలో కొల్లూరి సింగారావు, పత్తిపాటి వెంకటేశ్వర్లు, శివరాత్రి వీరయ్య, మోదుగుల వెంకటేశ్వర్ రెడ్డి, బోరెడ్డి శివారెడ్డి, మట్ల కొయ్య ఏసాబు, ఏల్లూరి సుధాకర్, కాటూరి శివ, అంబటి వెంకటేశ్వర్ రెడ్డి, బండి కొండారెడ్డి, పత్తిపాటి కార్తీక్, నార్కపాటి

పవన్, కొల్లూరి ఈశ్వర్లు పాదయాత్రగా శ్రీశైలం కు బయలుదేరారు. ఈ కార్యక్రమంలో తెలుగుదేశం నాయకులు గరిమిడి జగన్ మోహన్ రావు, అల్లం నేని బ్రహ్మానంద స్వామి, పార్టీ ఎస్సీ సెల్ నియోజకవర్గ అధ్యక్షులు వలపర్ల సుబ్బారావు, పార్టీ సీనియర్ నాయకులు ఇంటూరి పూర్ణపండ్రరావు, రేణింగవరం మాజీ సర్పంచ్ అమర్తపూడి ఏసాబు, గుడిబండ్ల ఆది రెడ్డి, మస్తాన్ వలి, కోమటి ప్రసాద్, కాటా అంజయ్య, తదితరులు పాల్గొన్నారు.

## ఘనంగా టీడిపి విజయోత్సవ సంబరాలు

పొదిలి మేజర్ న్యూస్: ఎనిమిదవ వార్డ్ లో టీడిపి విజయోత్సవ సంబరాలు అంబరాన్ని అంటాయి రాష్ట్ర లీగల్ సెల్ కార్యదర్శి ఎస్ ఎం భాష ఆధ్వర్యంలో భారీ కేక్ కట్ చేసి తెలుగుదేశం పార్టీ శాసనసభ్యులు కందుల నారాయణరెడ్డి అత్యధిక మెజార్టీ గెలిచిన సందర్భంగా త్వరలో ప్రమాణ స్వీకారం చేయబోతున్న సీఎం చంద్రబాబు నాయుడు ఇద్దరికీ శుభాకాంక్షలు తెలిపి సంబరాలు చేసుకున్నారు తెలుగుదేశం పార్టీ కార్యకర్తలు నాయకులు అభిమానులు ఈ సందర్భంగా ఆయన మాట్లాడుతూ మార్కాపురం నియోజకవర్గంలోని పొదిలి పట్టణంలోని ఎనిమిదవ వార్డులో అభివృద్ధి కార్యక్రమాలు చేస్తారని కందుల నారాయణరెడ్డి కి ఆ దేవుడే అవకాశం ఇచ్చాడు అని చెప్పారు రాష్ట్ర లీగల్ సెల్ కార్యదర్శి ఎస్ఎం భాష



ఈ విజోత్సవ సంబరాలలో భాగంగా కార్యక్రమంలో పాల్గొన్న ఎస్సీ సెల్ నాయకులు రాగూర్, ఖాదర్ వల్లి, కేల్లంపల్లి నజీర్, సులేహా, ఆమని, ముళ్ళ జీలాని భాష, రవి, సతీష్ తదితరులు సంబరాలలో పాల్గొన్నారు

### గ్రంథాలయాలు విజ్ఞాన దేవాలయాలు

- డిప్యూటీ డిఇఓ చంద్రమౌళీశర్మ

గిద్దలూరు, మేజర్ న్యూస్: పట్టణంలోని శాఖ గ్రంథాలయం వేసవి శిక్షణ శిబిరం మే 15 నుండి ఈనెల 6వ తేదీ వరకు చదవడం మాకిష్టంలో భాగంగా విద్యార్థిని విద్యార్థులకు ఈ వేసవి విరామాన్ని సద్వినియోగం చేసుకోవాలని ఆంధ్రప్రదేశ్ పౌర గ్రంథాలయ శాఖ ఆధీనంలో ఉదయం ఎనిమిది గంటలకు మధ్యాహ్నం 12 గంటల వరకు ఉచితంగా శిక్షణ శిబిరం ఏర్పాటు చేశారు. ఈ సభకు ముఖ్యఅతిథిగా డిప్యూటీ డిఇఓ చంద్రమౌళీశర్మ, గిద్దలూరు ఎంఈఓ 1 జె.వెంకటేశ్వర్లు, ఎంఈఓ 2 కె.వెంకటేశ్వర్లు హాజరై మాట్లాడుతూ గ్రంథాలయం విశిష్టత గురించి పిల్లలకు వివరించారు. ప్రైజ్ విన్సర్ జి.లలితానంద్, పి.సాయి మోహన్ రూప, ఎం.శరణ్య, ఎంవి మాధవి, ఎస్పి ఎన్.శరత్ కుమార్, ప్రేమ స్వరూప్, ఎన్.అభిషేక్ షణ్ముఖ, జి.లలితానన్, పిల్లలు పాల్గొన్నారు. ఈ కార్యక్రమంలో గ్రంథాలయం



పాలకురాలు ప్రసన్న కుమారి, ఆర్ట్ ఆఫ్ లివింగ్ యోగా టీచర్, బిఎస్ నారాయణరెడ్డి సంఘ సేవకులు, ఫ్యాకల్టీ టీచర్స్ వై.పోల్ రెడ్డి, బి.రామిరెడ్డి, రిటైర్డ్ టీచర్ డి.పార్వతి, పాఠకులు, విద్యార్థిని విద్యార్థులు, తల్లిదండ్రులు కూడా పాల్గొన్నారు.

### బాబా మందిరం నందు టీడిపి నాయకులు ఆధ్వర్యంలో అన్నదాన కార్యక్రమం

పొదిలి మేజర్ న్యూస్: షిరిడి సాయిబాబా మందిరం రథం రోడ్ పొదిలి నందు గురువారం అన్నసంతర్పణ కార్యక్రమం తెలుగుదేశం పార్టీ నాలుగోసారి ప్రమాణ స్వీకారం చేయబోతున్న నారా చంద్రబాబునాయుడు గారు మరియు మార్కాపురం ఎమ్మెల్యేగా కందుల నారాయణ రెడ్డి గారు ప్రమాణ స్వీకారం చేయబోతున్నటువంటి సందర్భంగా షిరిడి సాయిబాబా మందిరంలో అన్నసంతర్పణ కార్యక్రమం నిర్వహించిన తెలుగుదేశం పార్టీ అభిమానులు మరియు కార్యకర్తలు.



### పోపూరి వెంకటేశ్వర్లు మృతి పట్ల ఎమ్మెల్యే ఏలూరి సంతాపం

మార్కూరు, మేజర్ న్యూస్: పర్చూరు మండలం ఇనగల్లు గ్రామానికి చెందిన తెలుగుదేశం పార్టీ సీనియర్ నాయకులు పోపూరి శ్రీనివాసరావు తండ్రి పోపూరి వెంకటేశ్వర్లు మృతి పట్ల పర్చూరు ఎమ్మెల్యే ఏలూరి సాంబశివరావు ఆయన కుటుంబ సభ్యులకు ప్రగాఢ సానుభూతి తెలిపారు. పోపూరి శ్రీనివాస ఎమ్మెల్యే ఏలూరి ఫోన్లో పరామర్శించి ధైర్యం చెప్పారు. ఆయన మరణం కుటుంబ సభ్యులకు తీరనిలోటన్నారు. ఆయన పవిత్ర ఆత్మకు శాంతి చేకూరాలని దేవుని ప్రార్థించారు.





### నారా లోకేష్ కు నూకసాని అభినందనలు



ఒంగోలు, మేజర్ న్యూస్ : తెలుగుదేశం పార్టీ జాతీయ ప్రధాన కార్యదర్శి నారా లోకేష్ ను గురువారం ప్రకాశం జిల్లా తెదేపా అధ్యక్షులు, జిల్లా ప్రజాపరిషత్ మాజీ చైర్మన్ డా. నూకసాని బాలాజీ ఉండవల్లిలోని వారి నివాసంలో మర్యాదపూర్వకంగా కలిసి పుష్పగుచ్ఛం అందజేసి అభినందనలు తెలియజేశారు. ఈ సందర్భంగా ఒంగోలు పార్లమెంట్ నియోజకవర్గంలో జరిగినటువంటి యువగళం పాదయాత్రని నాయకులతో కలిసి సస్పెన్స్ చేయటంలో కావచ్చు, ప్రకాశం జిల్లాలో వెనుకబడిన వర్గాలైన బీసీ, ఎస్సీ, ఎస్టీ మైనార్టీల నాయకులు, కార్యకర్తలను అందరిని కలుపుకొని సమన్వయం చేసుకుంటూ 2024-ఎన్నికల్లో జిల్లాలో టీడీపీ గెలుపు కోసం మీరు చేసినటువంటి కృషి అభినందనీయం అని నారా లోకేష్ బాబు నూకసాని బాలాజీని అభినందించి సమన్వయంతో పని చేశారని కితాబు ఇచ్చారు.

## జిల్లా యంత్రాంగానికి అభినందనలు: కలెక్టర్, ఎస్పీ

బాపట్ల మేజర్ న్యూస్: ఉద్యోగుల సమిష్టి కృషి, జిల్లా ప్రజలు అందించిన సహకారంతో బాపట్ల జిల్లాలో సార్వత్రిక ఎన్నికల ప్రక్రియను ప్రశాంత వాతావరణంలో విజయవంతంగా పూర్తి చేసినట్లు జిల్లా ఎన్నికల అధికారి, జిల్లా కలెక్టర్ పి రంజిత్ భాషా పేర్కొన్నారు. గురువారం కలెక్టరేట్ లో జిల్లా ఎస్పీ వకుల్ జిందాల్ తో కలిసి జిల్లా కలెక్టర్ పాత్రికేయ సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ జిల్లా వ్యాప్తంగా ఒక పార్లమెంటు, ఆరు అసెంబ్లీ నియోజకవర్గాలకు సంబంధించి మే 13 న పోలింగ్, జూన్ 4న కౌంటింగ్ ప్రక్రియ లను ఎటువంటి ఆటంకాలు లేకుండా సజావుగా, ప్రశాంత వాతావరణంలో నిర్వహించమన్నారు. మార్చి 16 న సార్వత్రిక ఎన్నికల షెడ్యూలు విడుదలవడంతో అప్పటినుండి జిల్లాలో ఎన్నికల కోడ్ అమలుకు పటిష్టమైన చర్యలు తీసుకున్నామన్నారు. ఎన్నికల నిబంధనలకనుగుణంగా 85 సంవత్సరాలు పైబడిన వృద్ధులకు, దివ్యాంగులకు హెమామ్ ఓటింగ్ నిర్వహించామన్నారు. తరువాత ఎన్నికల్లో పాల్గొనే సిబ్బందికి, సర్వీస్ ఓటర్లకు పోస్టల్ బ్యాలెట్ ఓటింగ్ ప్రక్రియ నిర్వహించమన్నారు. అనంతరం ప్రధాన ఘట్టమైన పోలింగ్ ను మే 13న ఎటువంటి అవాంఛనీయ సంఘటనలకు తావు లేకుండా ప్రశాంత వాతావరణంలో నిర్వహించమన్నారు. జిల్లా లో ఎక్కడా రీపోలింగ్ అవసరం లేకుండా విజయవంతంగా పోలింగ్ ప్రక్రియను పూర్తి చేశామన్నారు. చివరగా ఎన్నికల ప్రక్రియలో ముగింపు ఘట్టమైన కౌంటింగ్ కు విస్తృత ఏర్పాట్లు చేసి విజయవంతంగా పూర్తి చేశామన్నారు. ఇందుకు సహకరించిన పోలీస్ యంత్రాంగానికి, ప్రభుత్వ ఉద్యోగులకు, ప్రత్యేకంగా తమ వంతు



సహాయ సహకారాలు అందించిన మీడియా వారికి ప్రత్యేక ధన్యవాదాలన్నారు.

జిల్లా ఎస్పీ వకుల్ జిందాల్ మాట్లాడుతూ జిల్లా కలెక్టర్ వారి సంపూర్ణ సహకారంతో పోలీస్ శాఖలోని హెంగార్లు స్థాయి ఉద్యోగి నుండి ఏ ఎస్ పి వరకు అందరి సమిష్టి కృషితో జిల్లాలో ఎన్నికల ప్రక్రియను ప్రశాంత వాతావరణంలో విజయవంతంగా పూర్తి చేశామన్నారు. ఈ సమావేశంలో జిల్లా రెవెన్యూ అధికారి సత్తిబాబు పాల్గొన్నారు.

## వెంకన్న సన్నిధిలో దామచర్ల కుటుంబం



ఒంగోలు, మేజర్ న్యూస్: ఒంగోలు శాసన శ్రీ వెంకటేశ్వరస్వామిని దర్శించుకున్నారు. అహ్వనం పలికారు. అనంతరం సాంప్రదా సభ్యులుగా గెలుపొందిన దామచర్ల జనార్దన్ తిరుమల దేవస్థానానికి వచ్చిన దామచర్ల యబద్ధంగా స్వామి వారికి పూజా కార్యక్రమాలు గురువారం కుటుంబ సమేతంగా తిరుమలలో కుటుంబ సభ్యులను ఆలయ కమిటీ సాదర నిర్వహించారు.

### అచ్చంనాయుడుని కలసిన బత్తుల

పొదిలి మేజర్ న్యూస్: రాష్ట్ర తెలుగు దేశం పార్టీ అధ్యక్షులు అచ్చం నాయుడుని కలిసిన రాష్ట్ర బీసీ సంఘం నాయకులు బత్తుల వెంకటేష్ యాదవ్ ముందుగా పూల దండకాలలతో సత్కరించి శుభా కాంక్షలు తెలియజేశారు ఆయన మాట్లాడుతూ పార్టీలో కష్టపడినందుకు ప్రతి ఒక్కరికి వలీతం దక్కుతుందని బీసీల కోసం చంద్రబాబు నాయుడు ప్రత్యేక దృష్టి సారించారని తెలుగుదేశం పార్టీ విజయం కోసం తెలుగు తమ్ముళ్లు ఎంతో కష్టపడ్డారని వాళ్ళకి ఎప్పుడు రుణపడి ఉంటానని అన్నారని బీసీలకు నేను అండగా ఉంటానని అచ్చనాయుడు బత్తుల వెంకటేష్ యాదవ్ తో అన్నారు.



### నూకసానిని కలసిన రియల్ ఎస్టేట్ వ్యాపారులు



ఒంగోలు, మేజర్ న్యూస్ : బెంగళూరుకి చెందిన ప్రముఖ రియల్ ఎస్టేట్ వ్యాపారులు గురువారం ప్రకాశం జిల్లా తెలుగుదేశం పార్టీ కార్యాలయానికి విచ్చేసి ప్రకాశం జిల్లా తెలుగుదేశం పార్టీ అధ్యక్షులు, మాజీ జిల్లా ప్రజా పరిషత్ మాజీ చైర్మన్ డాక్టర్ నూకసాని బాలాజీని మర్యాదపూర్వకంగా కలిసి పూలబొకేని అందజేసి శుభాకాంక్షలు తెలియజేశారు. ఈ కార్యక్రమంలో రావెళ్ల వెంకటేశ్వర్లు, అంగలమూర్తి నరసింహ, రావి వెంకటేశ్వర్లు, ఇతర నాయకులు పాల్గొన్నారు.

## గోడౌన్ లో ఈవిఎంలు భద్రం

జిల్లా కలెక్టర్ బినేష్ కుమార్ సమక్షంలో గోడౌన్ కు సీల్

ఒంగోలు, మేజర్ న్యూస్: జిల్లాలో సార్వత్రిక ఎన్నికల ఓట్ల లెక్కింపు ప్రక్రియ ముగిసిన నేపథ్యంలో సంబంధిత ఈ.వి.ఎంలను రాజకీయ పార్టీల ప్రతినిధుల సమక్షంలో ఒంగోలు మామిడిపాలెంలో గల ఈవిఎం గోడౌన్ లో భద్రపరచినట్లు కలెక్టర్, జిల్లా ఎన్నికల అధికారి ఏఎస్ దినేష్ కుమార్ తెలిపారు. జిల్లాలో ఎన్నికల లెక్కింపు ప్రక్రియ పూర్తి కావడంతో సంబంధిత ఈవిఎంలు, పోస్టల్ బ్యాలెట్లను ఒంగోలు మామిడిపాలెంలో గల ఈవిఎం గోడౌనులకు తరలించగా గురువారం ఉదయం కలెక్టర్, జిల్లా ఎన్నికల అధికారి దినేష్ కుమార్, రాజకీయ పార్టీల ప్రతినిధుల సమక్షంలో సీల్ వేయడం జరిగింది. ఈ సందర్భంగా కలెక్టర్ దినేష్ కుమార్ మాట్లాడుతూ జిల్లాలో సార్వత్రిక ఎన్నికల ఓట్ల



లెక్కింపు ప్రక్రియ ముగిసిన నేపథ్యంలో జిల్లాలోని 8 నియోజక వర్గాలకు సంబంధించి పార్లమెంటు, అసెంబ్లీ ఎన్నికలకు వినియోగించిన ఈవిఎం మిషన్లను వేర్వేరుగా ఒంగోలు మామిడిపాలెంలో గల ఈవిఎం గోడౌన్ లో పటిష్టమైన భద్రత మధ్య భద్రపరచినట్లు భద్రపరిచడం జరిగిందన్నారు. అదేవిధంగా పోస్టల్

బ్యాలెట్లను కూడా జిల్లా ట్రెజరీ స్ట్రాంగ్ రూముకు తరలించి భద్రపరచడం జరిగిందని కలెక్టర్ వివరించారు. ఈ ప్రక్రియలో ఒంగోలు, దర్శి నియోజకవర్గం ఆర్.ఓలు సుబ్బారెడ్డి, లోకేశ్వర్ రావు, తెలుగుదేశం పార్టీ ప్రతినిధి కాలేషా బేగ్, కాంగ్రెస్ పార్టీ ప్రతినిధి రసూల్, బిజెపి ప్రతినిధి రాజశేఖర్, రెవెన్యూ అధికారులు, సిబ్బంది పాల్గొన్నారు.



### బిఎన్ విజయంపై సింగరాయకొండ దేవస్థానం వరకు పాదయాత్ర

నాగులుప్పలపాడు, మేజర్ న్యూస్: కూటమి సంతనూ తలపాడు ఎమ్మెల్యే అభ్యర్థిగా బి.ఎన్. విజయ కుమార్ అత్యధిక మెజారిటీతో గెలిపించిన సంతనూతలపాడు ప్రజలకు కృతజ్ఞతలు తెలుపుతూ నాగులుప్పలపాడు మండలం బి. నిడమానూరు గ్రామ టీడీపీ నాయకులు

కార్యకర్తలు నిడమానూరు నుండి సింగరకొండ దేవ స్థానం వరకు పాదయాత్ర చేపట్టారు. ఎమ్మెల్యే విజయ కుమార్ సంపూర్ణ ఆరోగ్యంగా ఉండాలని సింగరకొండ అభయ అంజనేయ స్వామిని దేవస్థానంలో పార్వసలు చేయనున్నారు. ఈ పాదయాత్రలో నిడమానూరు అంబే ద్యర్ కాలనీ టీడీపీ నాయకులు, కార్యకర్తలు పాల్గొన్నారు. ఈ కార్యక్రమంలో గారపాటి శ్రీను, చిరంజీవి, రామకృష్ణ, బాలకృష్ణ, పైడి రామాంజనేయులు, అంజయ్య, ప్రేమయ్య, శ్రీను, సుదీర్, రామకృష్ణ,



శ్రీరాములు, తదితరులు పాల్గొన్నారు.